

महाराष्ट्र विधानपरिषद
दिवसाच्या कामकाजाचा क्रम
शुक्रवार, दिनांक १३ जुलै, २०१८
(सकाळी १०.०० ते ११.४५ वाजेपर्यंत)

लक्षवेधी सूचना — (म.वि.प. नियम १०१ अन्वये) —

(अ) (शुक्रवार, दिनांक ६ जुलै, सोमवार, दिनांक ९ जुलै, मंगळवार, दिनांक १० जुलै व गुरुवार, दिनांक १२ जुलै, २०१८ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) —
(अनुक्रमांक - (१) व (२)) —

(१) सर्वश्री. धनंजय मुंडे, सुनिल तटकरे, अमरसिंह पंडित, हेमंत टकले, सतिश चव्हाण, सुजितसिंह ठाकूर, वि.प.स. पुढील तातडीच्या व सार्वजनिक महत्वाच्या बाबीकडे अन्न व नागरी पुरवठा, ग्राहक संरक्षण मंत्र्यांचे लक्ष वेधतील :-

"राज्याच्या विविध महानगर, शहरांमध्ये असलेल्या मल्टिप्लेक्स चित्रपट गृहात, महागार्मावरील फुडमॉल, विविध मॉल्स यामध्ये खाद्यपदार्थांची ज्यादा दराने विक्री करून जनतेची लूट करण्यात येत असल्याची बाब माहे जून २०१८ मध्ये वा त्यादरम्यान निदर्शनास येणे, प्रेक्षकांना मल्टिप्लेक्स चित्रपट गृहांमध्ये घरचे किंवा बाहेरचे खाद्यपदार्थ घेऊन जाण्यास बंदी असणे, सुरक्षेच्या नावाखाली बॅगा तपासून त्या बाहेरचे ठेवण्यात येणे, पिण्याच्या पाण्याची सोयही मल्टिप्लेक्स चित्रपट चालक आणि खाद्यपदार्थ विक्रेत्यांकडून केली जात नसणे, खाद्यपदार्थांचे दर अव्वाच्या सव्वा लावण्यात येत असणे, १० रूपयांचे पॉपकॉर्न २५०/- रूपयांना आणि १५ रूपयांची पाण्याची बॉटल ५० रूपयांना विकणे, छापील किंमत असलेल्या वस्तु त्याच दरात विकणे बंधनकारक असताना त्याचे उल्लंघन केले जात असणे, कायद्याने चित्रपटगृह चालकांना खाद्यपदार्थाबाबत सक्ती करण्याचा कोणताही अधिकार नसताना ते मनमानी करत असणे, ज्येष्ठ नागरिक, मधुमेह वगैरेसारख्या आजाराने ग्रस्त व्यक्तींना तसेच लहान मुलांना ठराविक काळानंतर कायम अन्नप्राशन करावे लागत असणे, चित्रपट गृहामधील खाद्यपदार्थ त्यांच्या प्रकृतीला मानवणारे नसले तरी त्यांना बळजबरीने आणि तेही चढ्या दराने विकत घ्यावे लागत असणे, मा.मुंबई उच्च न्यायालयाने एका याचिकेदरम्यान महागड्या पदार्थांवर शासनाचे नियंत्रण का नाही असा सवाल उपस्थित करून राज्य शासनाला फटकारले असणे, सामान्य जनतेची मल्टीप्लेक्स मध्ये होणारी लूट,

मल्टीप्लेक्स, मॉल्स, फुडमॉल्स मधील खाद्यपदार्थांच्या किमतीवर नियंत्रण ठेवण्याची आवश्यकता, याकडे शासनाचे होत असलेले अक्षम्य दुर्लक्ष, याप्रकरणी शासनाने करावयाची कार्यवाही व भूमिका."

(२) श्री. नागोराव गाणार, प्रा. अनिल सोले, सर्वश्री. गिरीशचंद्र व्यास, परिणय फुके, वि.प.स. पुढील तातडीच्या व सार्वजनिक महत्वाच्या बाबीकडे सामाजिक न्याय मंत्र्यांचे लक्ष वेधतील :-

"राज्यातील बहुचर्चित शिष्यवृत्ती घोट्याच्या चौकशीमध्ये राज्य शासनाचा हस्तक्षेप टाळण्यासाठी सीबीआय मार्फत चौकशी करण्यात यावी या मागणी संदर्भात दृष्टीत बहु. शिक्षण पर्यटन व पर्यावरण विकास संस्थेने उच्च न्यायालयात याचिका दाखल केलेली असणे, या दाखल याचिकेनुसार मा. न्यायालयाने राज्य शासन, विशेष तपास पथक आणि संबंधित प्रतिवादींना नोटीसा बजावून १४ फेब्रुवारी पर्यंत उत्तर सादर करण्याचे आदेश दिलेले असणे, त्यानुसार राज्य शासनाने १७७.२४ कोटी रुपयांचा घोट्या आढळून आल्याचे व पडताळणी प्रक्रिया अद्यापही सुरू असल्याचे तसेच अनधिकृत शिष्यवृत्ती उचलणाऱ्या शिक्षण संस्थांवर वसुलीच्या नोटीस जारी केल्या असल्याचे प्रतिज्ञापत्र मा. उच्च न्यायालयात सादर केलेले असणे, या प्रकरणी नागपूर विभागाच्या जनप्रतिनिधींनी दिनांक ३ फेब्रुवारी, २०१८ रोजी शासनास निवेदन पाठवून सदरहू गैरव्यवहाराची चौकशी सीबीआयमार्फत करण्याची मागणी केलेली असणे, याबाबत शासनाने करावयाची कार्यवाही व प्रतिक्रिया."

(ब) (मंगळवार, दिनांक १० जुलै, बुधवार, दिनांक ११ जुलै व गुरुवार, दिनांक १२ जुलै, २०१८ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — (अनुक्रमांक (१) ते (५)) —

(१) श्री. प्रविण दरेकर, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"मुंबई उपनगरातील कांदिवली (पूर्व) क्रांतीनगर भागात पाण्याची तीव्र टंचाई असून या भागात पाणीमाफिया पाणी चोरून मोठ्या टाक्या तयार करून त्यात पाणी साठवून ते पाणी परप्रांतीयांना जादा दराने विकण्याच्या प्रकारात झालेली वाढ, तसेच बोरिवली (पूर्व) येथील दौलतनगर रोड क्र.३ जैन मंदिरा जवळील जलवाहिनीतून गेल्या काही दिवसांपासून दूषित पाणीपुरवठा होत असल्याचे माहे एप्रिल, २०१८ च्या सुमारास निदर्शनास येणे, त्यामुळे या भागातील सर्वसामान्य नागरिकांना पिण्याचे पाणी विकत घ्यावे लागणे, याबाबत महानगरपालिकेकडे वारंवार तक्रार करून कोणतीच कारवाई होत नसल्याने सर्वसामान्य नागरिकांमध्ये निर्माण झालेले असंतोषाचे व संतापाचे वातावरण,

याकरिता शासनाने तातडीने या पाणी माफियांवर कारवाई करण्याची नितांत आवश्यकता, तसेच तातडीने शुध्द पाण्याचा पुरवठा करण्याची आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया."

(२) **श्री. नरेंद्र दराडे, वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-**

"नाशिकमधील माध्यमिक शाळेतील शिक्षकांचे व शिक्षकेत्तर कर्मचाऱ्यांचे वेतन जिल्हा बँकेमार्फत अदा करण्यात येणे, जिल्हा बँकांना यासाठी शेकडा २० पैसे कमिशन मिळणे, गेल्या १६ वर्षांपासून जिल्हा बँकांना कमिशन, सर्विस टॅक्स व जीएसटी पोटी एकूण १३,१५,६४,६७४/- रुपयांची रक्कम येणे बाकी असणे, जिल्हा बँकेने शिक्षणाधिकारी, माध्यमिक विभाग, नाशिक, शिक्षण सचिव, महाराष्ट्र राज्य, मंत्रालय तसेच संचालक, शिक्षण संचालनालय (माध्यमिक), महाराष्ट्र राज्य, पुणे यांना आणि शालेय शिक्षण मंत्री या सर्वांना जा.क्र.३७९४, दि.१९/०१/२०१६ व जा.क्र.अकौन्टस्/बिगरनिधी व्यवसाय/दि.२६१०/२०१७-१८/८६६, दिनांक १९ ऑगस्ट, २०१७ रोजी लेखी निवेदने देऊन व त्यानंतर वारंवार निवेदने देऊनही अद्याप जिल्हा बँकेला देय असलेली रक्कम मिळण्यास शिक्षण विभागाकडून कोणतीच कार्यवाही न होणे, परिणामी जिल्हा बँकेला शिक्षण विभागाकडून देय असलेली १३,१५,६४,६७४/- रुपये सेवाकर, जीएसटीसह संपूर्ण रक्कम न मिळाल्याने बँकेची आर्थिक स्थिती डबघाईस येणे, याचा विपरीत परिणाम बँकेचा दैनंदिन व्यवहार व आर्थिक गुंतवणूक यांच्यावर होणे, मा.शिक्षणमंत्री यांनी याप्रकरणी तात्काळ निर्णयात्मक कार्यवाही करण्याचे आदेश शिक्षणाधिकारी, माध्यमिक विभाग, नाशिक व शिक्षण संचालक, शिक्षण संचालनालय (माध्यमिक), महाराष्ट्र राज्य, पुणे यांना देण्याची आवश्यकता, याबाबत शासनाने करावयाची कार्यवाही व शासनाची प्रतिक्रिया."

(३) **सर्वश्री. अमरसिंह पंडित, धनंजय मुंडे, सतिश चव्हाण, विक्रम काळे, अनिकेत तटकरे, नरेंद्र पाटील, सुनिल तटकरे, हेमंत टकले, किरण पावसकर, अॅड. राहुल नार्वेकर, श्री. सुजितसिंह ठाकूर, वि.प.स. पुढील तातडीच्या व सार्वजनिक महत्वाच्या बाबीकडे वैद्यकीय शिक्षण मंत्र्यांचे लक्ष वेधतील :-**

"राज्यात वैद्यकीय प्रवेशासाठी जात आणि प्रवर्ग आरक्षण असतानाही पुन्हा प्रादेशिक आरक्षण लादल्यामुळे मराठवाडा आणि विदर्भ विभागातील विद्यार्थ्यांवर मोठा अन्याय होत असणे, वैद्यकीय प्रवेशातील नियमबाह्य ७०:३० धोरणामुळे मराठवाडा व विदर्भातील

गुणवत्ताधारक विद्यार्थ्यांवर होत असलेल्या अन्याया विरोधात विविध संघटना, सामाजिक संस्था व लोकप्रतिनिधी यांनी आंदोलनाचा इशारा देणे, मराठवाडा, विदर्भ व उर्वरीत महाराष्ट्रातील वैद्यकीय महाविद्यालयांच्या संख्येमध्ये प्रचंड तफावत असणे, वैद्यकीय महाविद्यालयात एमबीबीएस प्रवेशासाठी संपुर्ण महाराष्ट्रासाठी एकच गुणवत्ता यादी तयार करण्याची आवश्यकता, नीट परीक्षेत गुणवत्ता यादीत येऊन सुद्धा केवळ कोट्याच्या प्रादेशिक विभाजनामुळे गुणवंत विद्यार्थ्यांवर होत असलेला अन्याय, वैद्यकीय महाविद्यालयांची संख्या उर्वरीत महाराष्ट्रात २५, विदर्भात ९ तर मराठवाड्यात फक्त ६ असल्याने जागांमध्ये सुद्धा मोठ्या प्रमाणात तफावत असणे, सन २०१५ पासूनच्या नीट परीक्षेत उत्तीर्ण झालेल्या विद्यार्थी आणि प्रवेशित जागा यांचे गुणोत्तर पाहिले तर मराठवाडा आणि विदर्भ विभागातील विद्यार्थ्यांवर अन्याय झाल्याचे स्पष्ट होणे, वैद्यकीय प्रवेशाच्या मराठवाड्यात ७५०, पश्चिम महाराष्ट्रात ३३३० व विदर्भात ११५० जागा असून मराठवाड्यातील ७५० जागांपैकी १५ टक्के जागा केंद्रासाठी राखीव व ३० टक्के जागा मराठवाड्याबाहेरील राज्यातील विद्यार्थ्यांसाठी राखीव असून मराठवाड्याच्या वाट्याला ७५० पैकी केवळ ४४६ जागा येणे, हा विषय मंत्रिमंडळाच्या बैठकीत घेण्यात येऊनसुद्धा शासनाने याबाबत कोणताही निर्णय न घेणे, मा. न्यायालयाने सुद्धा कोटा पद्धतीबाबत तीव्र आक्षेप नोंदविणे, याप्रमाणे सतत अन्याय होत असल्याने विद्यार्थी व पालकांमध्ये पसरलेला तीव्र असंतोष, याकडे शासनाचे झालेले अक्षम्य दुर्लक्ष, याबाबत शासनाने करावयाची कार्यवाही व शासनाची प्रतिक्रिया."

(४) **अॅड. राहुल नार्वेकर**, सर्वश्री. ख्वाजा बेग, आनंद ठाकूर, हेमंत टकले, **वि.प.स.** पुढील तातडीच्या व सार्वजनिक महत्वाच्या बाबीकडे **सहकार मंत्र्यांचे** लक्ष वेधतील :-

"जिल्हा उपनिबंधक, सहकारी संस्था, मल्होत्रा हाऊस येथील मोडकळीस आलेल्या इमारतीतील सहाव्या मजल्यावरील कार्यालयाची पडझड झालेली असणे, त्यामुळे मोठी दुर्घटना होण्याची निर्माण झालेली शक्यता, या जागेच्या मालकाला वेळोवेळी लेखी पत्राने दुरुस्तीबाबत विचारणा करूनही मालकाने याबाबत कोणतीही डागडूजी केलेली नसणे, परिणामी भविष्यात तेथील अधिकारी व कर्मचारी तसेच या कार्यालयात येणाऱ्या अभ्यागतांच्या जीवीतास धोका उदभवण्याची शक्यता शासनाने सदर जागेत कार्यरत असलेल्या इतर पाच कार्यालयांच्या कॅम्प करीता एकत्रित जागा घेण्याकरीता वर्तमान पत्रात जाहिरात देऊनही मल्होत्रा परिसरात अद्यापही जागेचा शोध न लागणे,

दिनांक ९ जून, २०१८ रोजी शेजारील कोठारी मॅशन नावाची इमारत कोसल्यामुळे ह्या इमारतीस जबर धोका निर्माण झालेला असणे, या इमारतीतील उदवाहक बंद असून नागरीकांना व कर्मचाऱ्यांना जीवमुठीत धरून काम करावे लागत असणे, याबाबत शासनाने करावयाची कार्यवाही व शासनाची प्रतिक्रिया."

(५) **सर्वश्री. रामहरी रुपनवर**, संजय दत्त, **वि.प.स.** पुढील तातडीच्या व सार्वजनिक महत्वाच्या बाबीकडे **सामाजिक न्याय मंत्र्यांचे** लक्ष वेधतील :-

"जिल्हा परिषद समाजकल्याण विभागामार्फत दलितवस्ती सुधारणा योजनेसाठी शासनामार्फत निधी येत असणे, पण आलेला निधी विकास कामांवर खर्च करण्यात सोलापूर जिल्हा परिषद यांच्या अधिकारी व पदाधिकाऱ्यांमध्ये ताळमेळ नसल्यामुळे सन २०१६-२०१७ या वर्षातील दलित वस्ती विकास योजनेचा तब्बल १८ कोटी रुपये निधी परत जाणे, त्यामुळे जिल्ह्यातील दलित वस्ती विकास योजनेतर्गत येणारी अनेक विकास कामे करता न येणे, समाजकल्याण विभागामार्फत दलित वस्ती योजने अंतर्गत स्वच्छता विषयक सोयी सुविधा, अंतर्गत रस्ते, गटारी व्यवस्थापन, समाज मंदिर बांधकाम, हायमास्ट दिवे बसविणे इत्यादी कामे करता येत असूनही अधिकाऱ्यांच्या हलगर्जीपणामुळे हा निधी परत गेला असल्यामुळे ही विकास कामे न होणे, याला जबाबदार असणाऱ्या अधिकाऱ्यांवर कडक कारवाई होण्याची आवश्यकता, याबाबत जनतेमध्ये असलेले प्रचंड असंतोषाचे वातावरण, यावर शासनाने करावयाची कार्यवाही व शासनाची प्रतिक्रिया."

(क) (गुरुवार, दिनांक १२ जुलै, २०१८ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — (अनुक्रमांक (१) ते (३) —

(१) **डॉ.(श्रीमती) नीलम गोऱ्हे**, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"ज्येष्ठ महिना, अधिक मासाच्या पार्श्वभूमीवर दिनांक १६ मे, २०१८ पासून पंढरपूर येथे विठ्ठलच्या दर्शनाकरिता व चंद्रभागेत स्नान करण्याकरिता भाविकांची अलोट गर्दी झालेली असतांना चंद्रभागेत दुर्गंधीयुक्त, प्रदूषित पाणी असल्याचे निदर्शनास येणे, तसेच पात्रात पाणी कमी असल्याने पाण्यात टाकलेले निर्माल्य, शिळे अन्न, प्रासादिक वस्तू, फाटके कपडे, शेवाळयाचा थर यामुळे नदीपात्र प्रदूषित होणे, या नदीपात्रात उजनीतून तातडीने पाणी सोडून गोपाळपूर बंधान्यात या पाण्याचा साठा करण्यात यावा, अशी मागणी होत असताना याबाबत प्रशासनाकडून कोणतीच कार्यवाही न होणे, परिणामी अशा दुर्गंधीयुक्त

व दूषित पाण्यामुळे भाविकांच्या आरोग्यास निर्माण झालेला धोका, याबाबत मंदिर समिती व नगरपालिका प्रशासनाने तातडीने उपाययोजना करण्याची आवश्यकता, याबाबत शासनाने केलेली व करावयाची कार्यवाही, याबाबत शासनाची प्रतिक्रिया व भूमिका."

(२) **सर्वश्री. विनायक मेटे**, अमरसिंह पंडित, सतिश चव्हाण, विक्रम काळे, वि.प.स. पुढील तातडीच्या व सार्वजनिक महत्वाच्या बाबीकडे **ग्रामविकास मंत्र्यांचे** लक्ष वेधतील :-

"बीड जिल्हा परिषदेत सदोष बिंदू नामावलीमुळे एस.सी., एस.टी. सह खुल्या प्रवर्गातील शिक्षक व कर्मचाऱ्यांवर मोठा अन्याय होत असल्यामुळे कास्ट्राईब कर्मचारी संघटना व खुला प्रवर्ग कर्मचारी महासंघ यांनी वेळोवेळी तीव्र आंदोलनाचा पवित्र घेणे, उप आयुक्त (अस्थापना) विभागीय आयुक्त कार्यालय, औरंगाबाद यांच्या अध्यक्षतेखाली बिंदू नामावलीची चौकशी करण्यासाठी समिती गठीत केल्याचे आणि ही समिती तीन महिन्यात आपला अहवाल देणार असल्याचे लेखी पत्र खुला प्रवर्ग कर्मचारी महासंघाला दिनांक २७ मार्च, २०१८ रोजी शिक्षणाधिकारी (प्राथमिक) यांनी लेखी कळविणे, जात प्रमाणपत्राची पडताळणी नसलेल्या १३३ हून अधिक शिक्षकांना बेकायदेशीररीतीने खुल्या प्रवर्गात पदस्थापना देण्यात येणे, जिल्हा परिषदेतील विमुक्त जाती अ, भटक्या जमाती क, भ.ज.ड. या प्रवर्गात अतिरिक्त कर्मचारी असतानाही शिक्षकांच्या आंतरजिल्हा बदली (टप्पा २) मध्ये सुमारे १६ हून अधिक त्याच प्रवर्गातील शिक्षकांना जिल्हा परिषदेने पदस्थापना देणे, जिल्हा परिषदेकडे कर्मचाऱ्यांची निवड सूची नसल्याची बाब माहिती अधिकारात उघड होणे, मागासवर्ग कक्षाकडून अद्यावत बिंदू नामावली होत नसल्याने आणि सध्याच्या बिंदू नामावलीची चौकशी होत नसल्याने, कर्मचारी संघटनांमध्ये शासन विरोधी तीव्र असंतोष निर्माण होणे, खुल्या प्रवर्गातील शेकडो महिला शिक्षक व इतर आंतरजिल्हा बदलीने बीड जिल्ह्यात येण्यास अडथळा निर्माण होणे, आर्थिक संगनमताने अतिरिक्त शिक्षकांची पदस्थापना करण्यासाठी लाखोंचा गैरव्यवहार झालेला असणे, प्रकरणाची सखोल चौकशीची मागणी होऊनही याकडे शासनाने अक्षम्य दुर्लक्ष करणे, यामुळे कर्मचाऱ्यांमध्ये पसरलेली संतापाची लाट, याबाबत शासनाने करावयाची तातडीची कार्यवाही व शासनाची प्रतिक्रिया."

(३) **श्री. सतेज ऊर्फ बंटी पाटील**, वि.प.स. पुढील तातडीच्या व सार्वजनिक महत्वाच्या बाबीकडे **दुग्धविकास मंत्र्यांचे** लक्ष वेधतील :-

"कोल्हापूर जिल्हा सहकारी दूध उत्पादक संघातील (गोकुळ) नोकरभरतीस मा.दुग्धविकास मंत्री यांनी दिनांक २० जून, २०१८ रोजी

दिलेली स्थगिती डावलून संघाने माहे जुलै, २०१८ पासून ४२९ पदांच्या मेगा भरतीची प्रक्रिया सुरु केली असल्याचा गंभीर प्रकार उघडकीस येणे, संघाच्या व्यवस्थापनाद्वारे १९३८ कर्मचाऱ्यांचा आकृतीबंध निश्चित करण्यात आला असल्यामुळे एवढी कर्मचारी संख्या आजही पुरेशी असणे, यामुळे ही भरती संघाची गरज नसतानाही करण्यात येत असल्याचे आढळून येणे, ही भरती दूध उत्पादकांच्याही हिताची नसणे, या भरतीमुळे स्पर्धेच्या काळात संघाचे अर्थकारण डळमळीत होण्याचा धोका मोठ्या प्रमाणात वाढलेला असणे, ही भरती नियमाला डावलून करण्यात येत असल्यामुळे एका-एका पदासाठी मोठी आर्थिक मागणी होत असणे, या प्रकरणांमध्ये मोठा भ्रष्टाचार होत असल्याचे निदर्शनास येणे, यामुळे गरीब, बेरोजगार तरुण या नोकरीपासून वंचित राहत असणे, त्यामुळे त्यांच्यात निर्माण होत असलेला तीव्र असंतोष व संतापाची भावना ही नोकरभरती त्वरीत थांबविण्याबाबत तसेच स्थगिती असतानाही नोकर भरती करणाऱ्या संबंधित दोषीवर कारवाई करण्याची आवश्यकता व याबाबत शासनाने करावयाची तातडीची कार्यवाही व शासनाची प्रतिक्रिया."

(ड) नियमित कामकाजातील लक्षवेधी सूचना — (अनुक्रमांक (१) ते (६) —

(१) सर्वश्री. गिरीशचंद्र व्यास, नागोराव गाणार, प्रा. अनिल सोले, सर्वश्री. विजय ऊर्फ भाई गिरकर, प्रविण दरेकर, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"नागपूर सुधार प्रन्यास अंतर्गत सन २०१२-१३ मध्ये नागपूर शहरातील पूर्व, पश्चिम, उत्तर, दक्षिण या सर्व भागात वृक्ष रोपणाचा कार्यक्रम हाती घेण्यात येणे, या कार्यक्रमाकरीता येणारा खर्च १९ कोटी पेक्षा जास्त रकमेचा असल्यामुळे याबाबत टेंडर मागविण्यात येणे, याबाबत अनेक कंपन्यांनी टेंडर भरले असताना इतर कंपन्यांना डावलून पुणे येथील बी.व्ही.जी. कंपनीला चढ्या दराने टेंडर देण्यात येणे, यावरूनच या कंत्राटामध्ये ना.सु.प्र. अधिकाऱ्यांचे हात गुंतलेले असल्याचे दिसून येणे, १ लक्ष ६० हजार झाडे लावण्याचा उपक्रम जर ना.सु.प्र.ने पूर्ण केला तर नागपूर भौगोलिक क्षेत्रफळाचा विचार करता नागपूर शहर संपूर्ण हिरवे गार होऊ शकत असणे, प्रत्यक्षात मात्र १ लक्ष ६० हजार झाडे नागपूर शहरात लावण्यातच आलेली नसल्याचे दिसून येणे, कंपनीला हे वृक्ष चार महिन्यांच्या कालवधीत लावयाची अपेक्षित असणे, त्याप्रमाणे दर दिवशी साधारणतः १३३० वृक्ष लागवड करणे गरजेचे असणे, परंतु ते झालेले दिसत नसणे, सर्व वृक्षांच्या संरक्षणासाठी ट्री गार्ड लावणे गरजेचे असल्याचे कंत्राटामध्ये नमूद असणे, परंतु कुठे

ट्री गार्ड लावलेला न दिसणे, कंत्राटप्रमाणे जर ट्री गार्ड चोरीला गेले अथवा तोडफोड होऊन नुकसान झाले तर ते सात दिवसांत स्वखर्चाने बदलून देणे गरजेचे असणे, परंतु आजमितीस बहुतांश झाडांना ट्री गार्डच नसणे, म्हणजेच ट्री गार्ड बसवलेले नसून याबाबतची रक्कम काम न करताच उचल करण्यात येणे, सदर कंत्राटामध्ये जर उपरोक्त प्रमाणे कार्यवाही करण्यात आली नाही तर त्याबाबत कंत्राटदाराला दररोज प्रत्येक झाडामागे ३००० रुपये दंड ठोठावण्याची तरतूद असणे, असेही ना.सु.प्र.ने केलेले नसणे, सदर निविदांची देयके अधिकार नसताना ना.सु.प्र.च्या संबंधीत अधिकाऱ्यांनी मंजूर करणे व त्याची रक्कम कंत्राटदाराला अदा करण्यात येणे, मूळात ना.सु.प्र.ने कंत्राट दिलेल्या बी.व्ही.जी. कंपनीने १,६०,००० वृक्षांची रोपणे केलेलीच नसणे, जर असे केले असते व झाडे जरी मृत झाली असती तरी १,६०,००० वृक्षांपैकी अनेक वृक्षांची ट्री गार्ड मात्र जागेवर उभी दिसू शकत असणे, परंतु असेही प्रत्यक्षपणे दिसत नसणे, एकंदरीत ना.सु.प्र. ने वृक्षारोपणासाठी काढलेले १९ कोटी रुपयांचे टेंडर व त्यानंतर वृक्षारोपण व त्यातील ५० टक्के झाडे मृत झाली आहे असे दाखवणे हा बनावटीचा प्रकार असून ना.सु.प्र. व बी.व्ही.जी. कंपनी, पुणे यांनी संगनमताने फसवणूक केलेली असून १९ कोटी रुपयांचा गैरव्यवहार केला असणे, त्यामुळे सदर प्रकरणी ना.सु.प्र.चे अधिकारी व संबंधीत कंपनीवर फसवेगिरीचा गुन्हा दाखल करून व चौकशी करून संबंधितांना निलंबित करून बडतर्फ करण्याची गरज असणे, त्या अनुषंगाने शासनाने तातडीने करावयाची कार्यवाही व प्रतिक्रिया."

(२) **सर्वश्री. प्रकाश गजभिये**, संजय दत्त, शरद रणपिसे, अशोक ऊर्फ भाई जगताप, रामहरी रुपनवर, जनार्दन चांदूरकर, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"चैत्यभूमी दादर, मुंबई येथील १६ वर्षांपासून रखडत असलेल्या पवित्र डॉ.बाबासाहेब आंबेडकर आंतरराष्ट्रीय स्मारकासाठी इंदूमिलच्या साडेबारा एकर जमीनीचे हस्तांतरण झाले नसणे, एम.एम.आर.डी.ए. व्दारे स्मारक बांधकामाचा नकाशा मंजूर नसणे, डॉ.बाबासाहेब आंबेडकर आंतरराष्ट्रीय स्मारकासाठी जमीन हस्तांतरीत नसताना व नकाशा मंजूर नसताना मा.पंतप्रधान यांच्या हस्ते भुमीपूजन होणे, इंदूमिलची संपूर्ण जागा ४.८४ हेक्टर असून त्यापैकी २.०३ हेक्टर जागा अजूनही सी.आर.झेड.क्षेत्रामध्ये कचाट्यात असून सी.आर.झेड. क्षेत्राची मर्यादा १०० मिटर पर्यंत बाधित असणे, त्यामुळे त्या जागेस अजूनही मंजूरी नसून व सी.आर.झेड. क्षेत्राबाहेरील २.८३ हेक्टर क्षेत्र हे प्रस्तावित

स्मारकाच्या आरक्षणाच्या निर्माणाबाबतची कलम ३७ (१अे अ) नुसार निर्गमित करण्यात आलेली असणे, जागेच्या हस्तांतरणाबाबत केंद्र शासन व राज्य शासनामध्ये झालेल्या करारानुसार जमिनीचे मुल्यांकन संचालक नगररचना महाराष्ट्र राज्य यांनी निर्धारित केल्याप्रमाणे रक्कम १४१३.४८ कोटी इतके निश्चित करण्यात आले असून टी.डी.आर. विक्रीद्वारे राष्ट्रीय वस्त्रोद्योग महामंडळास प्राप्त होणे अपेक्षित असणे, जर तेवढी रक्कम टी.डी.आर. द्वारे मिळाली नाही तर महाराष्ट्र शासन वस्त्रोद्योग महामंडळाला देणार असणे, परंतु मुंबई महानगर प्रदेश विकास प्राधिकरणाकडे अजुनही जागा हस्तांतरीत झालेली नसणे, टी.डी.आर. चा निधी वस्त्रोद्योग महामंडळाला मिळालेला नसणे, त्यामुळे जागेच्या हस्तांतरणाची प्रक्रिया रखडली असून जोपर्यंत राष्ट्रीय वस्त्रोद्योग महामंडळाकडून प्रस्ताव प्राप्त होत नाही तोपर्यंत हस्तांतरणाबाबतची औपचारीकता पूर्ण होऊ शकत नसणे, यामुळे आतापर्यंत जागेचे हस्तांतरण न झाल्यामुळे आंतरराष्ट्रीय स्मारकाच्या बांधकामाचा नकाशासुध्दा मंजूर झालेला नसणे, शासनाने स्मारकाच्या कामासाठी ७९० कोटी रूपयांचा निधी प्रस्तावित केलेला असणे, परंतु एकही रूपया निधी उपलब्ध करून दिलेला नसणे, एम.एम.आर.डी.ए. च्या अर्थसंकल्पात १५० कोटी रूपयांची तरतुद करण्यात येणे, त्यापैकी फक्त २० कोटी निधी देण्यात येणे, त्यामध्ये ४.९५ कोटी हे सल्लागाराला दिले तर १५ कोटी कंत्राटदाराला देण्यात येणे, ४ वर्षात डॉ.बाबासाहेब आंबेडकर यांच्या आंतरराष्ट्रीय स्मारकाचे काम पूर्ण करण्यास सरकार तातडीने पाऊल उचलत नसल्याचा आरोप समस्त आंबेडकरी जनतेतून होत असणे, याबाबत शासनाने करावयाची कार्यवाही व शासनाची प्रतिक्रिया."

- (३) श्री. संजय दत्त, डॉ.(श्रीमती) नीलम गोऱ्हे, अॅड. अनिल परब, सर्वश्री. रविंद्र फाटक, गोपिकिसन बाजोरिया, विप्लव बाजोरिया, शरद रणपिसे, अशोक ऊर्फ भाई जगताप, जनार्दन चांदूरकर, रामहरी रुपनवर, श्रीमती हुस्नबानू खलिलफे, सर्वश्री.धनंजय मुंडे, अनिकेत तटकरे, हेमंत टकले, अमरसिंह पंडित, सतिश चव्हाण, किरण पावसकर, अॅड. राहुल नार्वेकर, सर्वश्री.आनंद ठाकूर, ख्वाजा बेग, जगन्नाथ शिंदे, नरेंद्र पाटील, वि.प.स. पुढील तातडीच्या व सार्वजनिक महत्वाच्या बाबीकडे **परिवहन मंत्र्यांचे** लक्ष वेधतील :-

"मुंबई-अहमदाबाद बुलेट ट्रेन प्रकल्प उभारण्यासाठी शासनाने घेतलेला निर्णय, या निर्णयाच्या अनुषंगाने मुंबई-अहमदाबाद द्रुतगती रेल्वेमार्गाच्या (बुलेट ट्रेन) प्रकल्पात होणारी वृक्षतोड, खारफुटीची कत्तल, जैवविविधतेची हानी या पर्यावरणावर होणाऱ्या विपरीत

परिणामांबाबतचा अहवाल प्रशासनाद्वारे दिनांक २९ मे, २०१८ रोजी जनतेसमोर मांडण्यात येणे, हा अहवाल त्रोटक आणि अपूर्ण असल्याची टिका पर्यावरणप्रेमी करीत असणे, बुलेट ट्रेन पर्यावरण आणि स्थानिक शेतकऱ्यांकरिता घातक असल्याने कोणत्याही परिस्थितीत ठाणे जिल्ह्यातून जाऊ देणार नसल्याचा निर्धार शेतकऱ्यांनी बुलेट ट्रेनच्या पर्यावरणीय जनसल्लामसलत बैठकीत व्यक्त करणे, मुंबई-अहमदाबाद बुलेट ट्रेन प्रकल्पाबाबत जमिन अधिग्रहण करण्यासाठी ठाणे जिल्ह्यातील दिवा-शिळ भागात बुलेट ट्रेनसाठी भूसंपादनाच्या सर्वेक्षणासाठी आलेल्या अधिकाऱ्यांना पिटाळून लावल्याची बाब उजेडात येणे, तसेच मुंबई-अहमदाबाद बुलेट ट्रेन प्रकल्पासाठी पालघर जिल्ह्यातील पालघर, डहाणू, वसई आणि तलासरी या चार तालुक्यातील ८० गावांमधील जमीन अधिग्रहणाबाबत जिल्हाधिकारी कार्यालयासमोर बुलेट ट्रेन विरुद्ध पालघरातील शेतकऱ्यांनी जोरदार विरोध दर्शविल्याचा प्रकार घडणे, मुंबई-अहमदाबाद बुलेट ट्रेनच्या मार्गात येणाऱ्या तब्बल ४० हजार झाडांवर कुऱ्हाड फिरविण्यात येणार असून त्यापैकी ४३८१ वृक्ष हे केवळ ठाणे जिल्ह्यातील असणे, महाराष्ट्र राज्यातील ८३ हेक्टरहून अधिक वनक्षेत्र प्रकल्पाकरिता वापरले जाणार असणे, तर गुजरातमधील केवळ १८ हेक्टर जमिनीवरील कांदळवन नष्ट केले जाणार असणे, या ट्रेनच्या मार्गातील सर्वात लांबीचा बोगदा ठाण्यातून जाणार असणे, तो पाण्याखाली ३० मीटर खोल असून त्याचे अंतर तब्बल २०.७१ किमी असणे त्यामुळे जलचर व परदेशी पाहुणे असलेल्या फ्लेमिंगों पक्षांच्या अस्तित्वाला धोका निर्माण होणार असणे, तसेच ठाणे जिल्ह्यातील एकूण २९ गावे या प्रकल्पामुळे बाधित होणार असणे, ७६ टक्के शेतजमीन बाधित होणार असणे, या प्रकल्पासाठी बाधित होणाऱ्या शेतकऱ्यांना देण्यात येणारा मोबदला महाराष्ट्रापेक्षा गुजरात मधील शेतकऱ्यांना पाच पट देण्यात येणार असणे, या महत्वाकांक्षी बुलेट ट्रेन प्रकल्पात राज्यात बुलेट ट्रेनचे क्षेत्र ३३ टक्के असून ६७ टक्के गुजरातमध्ये असल्याने गुजरात राज्याला सर्वाधिक लाभ होणार असल्याने समान खर्च उभारण्याबाबत राज्यातून होत असलेला विरोध, राज्याची आर्थिक परिस्थिती नाजूक असताना या सरकारच्या काळात राज्य कमालीच्या आर्थिक संकटात सापडणे. राज्यात कुपोषण, शेतकऱ्यांच्या आत्महत्या, शेतमालाला हमी भाव देण्यास पैश्याअभावी अपयशी ठरत असताना मुठभर लोकांच्या फायद्यासाठी ९८ हजार कोटीच्या खर्चाचा प्रकल्प राबविण्यात येणार असल्याने जनमानसात तीव्र असंतोष असणे, राज्य सरकार आर्थिकदृष्ट्या कर्जबाजारी असताना जनमानसात सदरील प्रकल्प सुरु होणार की नाही याबाबत प्रश्न निर्माण होणे, त्यामुळे

राज्यशासनाने मुंबई-अहमदाबाद बुलेट ट्रेन प्रकल्पाबाबत आपली भूमिका स्पष्ट करून याबाबत शासनाने करावयाची कार्यवाही व शासनाची प्रतिक्रिया."

- (४) **सर्वश्री. अनिकेत तटकरे**, धनंजय मुंडे, सुनिल तटकरे, **वि.प.स.** पुढील तातडीच्या व सार्वजनिक महत्वाच्या बाबीकडे **खनिकर्म मंत्र्यांचे** लक्ष वेधतील :-

"रायगड जिल्ह्यात खनिकर्म खनिज विकास निधीअंतर्गत अनेक विकास कामे व रस्त्याच्या कामाला निधीची मागणी होत असणे, शासनाच्या उद्योग, ऊर्जा व कामगार विभाग शासन निर्णय क्रमांक एमडीएफआर-१०१३/प्र.क्र.६७/उद्योग-९, दिनांक २६.११.२०१३ नुसार सदरच्या रस्त्यांना प्रशासकीय मान्यताही असणे, व्यवस्थापकीय संचालक, महाराष्ट्र राज्य खनिकर्म महामंडळ, नागपूर यांच्याकडेही या निधीचे उपलब्धतेविषयी जिल्हा खनिकर्म अधिकारी, रायगड व कार्यकारी अभियंता, सार्वजनिक बांधकाम विभाग, महाड यांनी सदर पाठपुरावा केलेला असणे, खरवली, सुरव, मोरबा रस्त्यांची सुधारणा करणे, ग्रा.मा. २४ कि.मी. ०/०० ते २/०० ता. माणगांव, जि. रायगड या रस्त्यासाठीही जवळजवळ ३८ लाखाचा निधी उपलब्ध होण्याविषयी मागणी केलेली असणे, अद्यापही यासाठी निधी उपलब्ध न झाल्याने स्थानिक नागरीकांमध्ये पसरलेला तीव्र असंतोष, सद्यःस्थितीत पावसाळ्यामध्ये या रस्त्याची झालेली दुरुवस्था व वाढलेले अपघाताचे प्रमाण, याबाबतीत शासनाने त्वरीत निर्णय घेऊन निधी उपलब्ध करून देण्याची आवश्यकता, याकडे शासनाचे झालेले अक्षम्य दुर्लक्ष, याबाबत शासनाने करावयाची कार्यवाही व उपाययोजना."

- (५) **श्री. गोपिकिसन बाजोरिया**, **वि.प.स.** पुढील तातडीच्या व सार्वजनिक महत्वाच्या बाबीकडे **पर्यावरण मंत्र्यांचे** लक्ष वेधतील :-

"राज्य व केंद्र शासनाने स्वच्छ भारत अभियान राबविणे, याच अभियानाच्या धर्तीवर राज्य शासनाने राज्यातील प्रत्येक जिल्ह्यातील नद्या स्वच्छ करण्याची मोहिम राबविणे, सदर मोहिम राबवितांना बहुतांश नद्यांमध्ये नियमांचे उल्लंघन करून करण्यात आलेले अनधिकृत बांधकाम, सदरहू अनधिकृत बांधकामामुळे नद्यांचे स्रोत नष्ट होऊन पर्यावरणाचा झालेला न्हास, पर्यावरणाचा नियम धाब्यावर बसवून रेड झोन, ब्लू झोन, ग्रीन झोन ला बगल देऊन नद्यांमध्ये बेकायदेशीर बगीचा निर्माण करणे, भूमिगत गटारे योजना राबविणे, आदि बांधकामे केल्यामुळे प्रदुषणात झालेली वाढ, अकोला जिल्ह्यातील नद्यांना, सद्यःस्थितीमध्ये अकोला जिल्ह्यातील नद्यांमध्ये मोठ्या प्रमाणात अनधिकृत बांधकाम, भूमिगत गटार योजनेतर्गत पर्यावरणाचे

नियमाचे उल्लंघन करून सर्रासपणे कामे सुरू असणे, हरित लवादाची ना हरकत नसणे, परिणामी नद्यांना आलेले विद्रुप स्वरूप, पर्यावरणाचा होत असलेला ऱ्हास, नद्यातील जलचर प्राणी, जलपर्णी नष्ट झाल्यामुळे वातावरणात बदल होऊन याचा परिणाम नागरिकांच्या आरोग्यावर होत असणे, याकडे शासनाचे होत असलेले अक्षम्य दुर्लक्ष, नद्यांच्या संरक्षणाची संपूर्ण जबाबदारी शासनाची असल्याने याकडे शासनाने गांभीर्याने लक्ष घालून नद्यांना विद्रुप स्वरूप आणणारी अनधिकृत बांधकामे तात्काळ निष्कासित करून सदर अनधिकृत बांधकामे करणाऱ्यांवर कठोर कारवाई करून नद्यांना जिवित स्वरूपात आणण्याची नितांत आवश्यकता, याबाबत शासनाने तातडीने कार्यवाही करण्याची नितांत आवश्यकता, याबाबत शासनाची प्रतिक्रिया व भूमिका."

(६) **श्रीमती विद्या चव्हाण**, सर्वश्री. किरण पावसकर, हेमंत टकले, धनंजय मुंडे, जयंत पाटील, अॅड. जयदेव गायकवाड, सर्वश्री. अशोक ऊर्फ भाई जगताप, शरद रणपिसे, श्रीमती हुस्नबानू खलिफे, श्री. ख्वाजा बेग, **वि.प.स.** पुढील तातडीच्या व सार्वजनिक महत्वाच्या बाबीकडे **सहकार मंत्र्यांचे** लक्ष वेधतील :-

"दोन वर्षापूर्वी शेतकरी सावकारमुक्त योजनेअंतर्गत पात्र शेतकऱ्यांची नावे वगळून खोट्या कागदपत्रांच्या आणि सहाय्यांच्या आधारे बनावट नावांची यादीत नोंद करून अमरावती जिल्ह्यातील चांदूर बाजार तालुक्यातील सावकार श्री. प्रकाश वासुदे शेरकर आणि त्यांची मुले सचिन सारंग, स्थानिक शासकीय अधिकारी व जिल्हा उपनिबंधक श्री. गौतम वालदे आदींनी संगनमत करून पिडीत कर्जदार शेतकऱ्यांची आणि शासनाची फसवणूक करीत कोट्यवधी रुपयांचा अपहार करणे, शासकीय कर्जफेडीचा निधी उपलब्ध होऊनही कर्जदार शेतकऱ्यांना त्यांच्या सावकाराकडे गहाण ठेवलेल्या डागांच्या (सोन्याच्या) वस्तू व्याजातच मोडीत काढून त्यांचे दागिने आणि कर्जफेडीची रक्कम हडप केल्याने दोषींवर तातडीने कारवाई करण्याकरिता पिडीत कर्जदार शेतकरी नागरिकांनी जिल्हाधिकारी, जिल्हा निबंधक, जिल्हा पालक मंत्री महोदयांकडे अनेक तक्रारी करूनही दोषींना शासन, शास्ती, आणि अपहार झालेल्या रकमेच्या वसुलीबाबत अद्यापि कोणतीही फौजदारी कार्यवाही न झाल्याने पिडीत कर्जदार शेतकऱ्यांमध्ये तीव्र असंतोष पसरल्याने याबाबत उच्च न्यायालयात जाण्याचा इशारा देणेबाबत शासनाने करावायची कार्यवाही व शासनाची प्रतिक्रिया."

(दुपारी १२.०० वाजता)

एक : प्रश्नोत्तरे.

दोन : कागदपत्रे सभागृहासमोर ठेवणे —

- (१) उच्च व तंत्र शिक्षण मंत्री : "राष्ट्रसंत तुकडोजी महाराज नागपूर विद्यापीठ, नागपूर यांचा सन २०१६-२०१७ या वर्षाचा वार्षिक अहवाल" सभागृहासमोर ठेवतील.
- (२) आदिवासी विकास मंत्री : "शबरी आदिवासी वित्त व विकास महामंडळ मर्यादित, नाशिक यांचा सन २०१३-२०१४ या वर्षाचा पंधरावा वार्षिक अहवाल" सभागृहासमोर ठेवतील.
- (३) ऊर्जा, नवीन व नवीकरणीय ऊर्जा मंत्री : (क) "महाराष्ट्र विद्युत नियामक आयोगाचा सन २०१६-२०१७ या वर्षाचा वार्षिक लेखा अहवाल" सभागृहासमोर ठेवतील.
(ख) "महाराष्ट्र राज्य विद्युत पारेषण कंपनी मर्यादित यांचा सन २०१६-२०१७ या वर्षाचा बारावा वार्षिक अहवाल" सभागृहासमोर ठेवतील.

तीन "लोकलेखा समितीचा चाळीसावा अहवाल सादर करणे."

चार : "मराठी भाषा समितीचा पहिला अहवाल सादर करणे."

पाच : म.वि.प. नियम ९३ अन्वये सूचना — (असल्यास).

सहा : म.वि.प. नियम १०१ — अ अन्वये विशेष उल्लेख — (असल्यास).

सात : शासकीय विधेयके —

(क) महसूल मंत्री यांचा प्रस्ताव (म.वि.प. नियम १४९ अन्वये) —

"महाराष्ट्र विधानसभेने संमत केलेले "सन २०१८ चे वि.स.वि. क्रमांक ८ - महाराष्ट्र भूमिगत नळमार्ग व भूमिगत वाहिन्या (जमिनीमधील वापर हक्काचे संपादन) विधेयक, २०१८" मागे घेण्यास अनुमती द्यावी."

(ख) विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१८ चे वि.स.वि. क्रमांक ३५ - महाराष्ट्र महामार्ग (सुधारणा) विधेयक, २०१८"

विधेयक प्रवर समितीकडे पाठविण्याबाबत सर्वश्री.शरद रणपिसे, धनंजय मुंडे, वि.प.स. यांचा प्रस्ताव :-

"सन २०१८ चे वि.स.वि. क्रमांक ३५ - महाराष्ट्र महामार्ग (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन

विचारार्थ पाठविण्यात यावे."

- | | |
|--|--|
| (१) सार्वजनिक बांधकाम
(सार्वजनिक उपक्रम
वगळून) मंत्री. | (२) श्री. धनंजय मुंडे, विरोधी पक्ष
नेता तथा वि.प.स. |
| (३) श्री.शरद रणपिसे, वि.प.स. | (४) श्री.प्रसाद लाड, वि.प.स. |
| (५) श्री.हेमंत टकले, वि.प.स. | (६) श्री.अशोक ऊर्फ भाई जगताप,
वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) अॅड.अनिल परब, वि.प.स. | (१०) श्री.विजय ऊर्फ भाई गिरकर,
वि.प.स. |

(२) "सन २०१८ चे वि.स.वि. क्रमांक ३८ - महाराष्ट्र सहकारी संस्था (सुधारणा) विधेयक, २०१८"

विधेयक प्रवर समितीकडे पाठविण्याबाबत श्री.शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक ३८ - महाराष्ट्र सहकारी संस्था (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|-------------------------------|--|
| (१) सहकार मंत्री. | (२) श्री. धनंजय मुंडे, विरोधी पक्ष
नेता तथा वि.प.स. |
| (३) श्री.शरद रणपिसे, वि.प.स. | (४) श्री.प्रसाद लाड, वि.प.स. |
| (५) श्री.हेमंत टकले, वि.प.स. | (६) श्री.अशोक ऊर्फ भाई जगताप,
वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) अॅड.अनिल परब, वि.प.स. | (१०) श्री.विजय ऊर्फ भाई गिरकर,
वि.प.स. |

(३) "सन २०१८ चे वि.स.वि. क्रमांक ४० - महाराष्ट्र जमीन महसूल संहिता (सुधारणा) आणि महाराष्ट्र जमीन महसूल (विवक्षित भूमिधारींचा भोगवटादार-वर्ग एक मध्ये अंतर्भाव करण्यासाठी परवानगी देण्याबाबत) नियम (निरसन) विधेयक, २०१८"

विधेयक प्रवर समितीकडे पाठविण्याबाबत श्री.शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक ४० - महाराष्ट्र जमीन महसूल संहिता

(सुधारणा) आणि महाराष्ट्र जमीन महसूल (विवक्षित भूमिधारींचा भोगवटादार-वर्ग एक मध्ये अंतर्भाव करण्यासाठी परवानगी देण्याबाबत) नियम (निरसन) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|-------------------------------|---|
| (१) महसूल मंत्री. | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.प्रसाद लाड, वि.प.स. |
| (५) श्री.हेमंत टकले, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) अॅड.अनिल परब, वि.प.स. | (१०) श्री.विजय ऊर्फ भाई गिरकर, वि.प.स. |

(४) "सन २०१८ चे वि.स.वि. क्रमांक ४१ - महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागासवर्ग व विशेष मागासप्रवर्ग (जातीचे प्रमाणपत्र देण्याचे व त्याच्या पडताळणीचे विनियमन) (सुधारणा) विधेयक, २०१८" विधेयक प्रवर समितीकडे पाठविण्याबाबत श्री.शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक ४१ - महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागासवर्ग व विशेष मागासप्रवर्ग (जातीचे प्रमाणपत्र देण्याचे व त्याच्या पडताळणीचे विनियमन) (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|-------------------------------|---|
| (१) आदिवासी विकास मंत्री. | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) श्री.प्रसाद लाड, वि.प.स. |
| (५) श्री.हेमंत टकले, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) अॅड.अनिल परब, वि.प.स. | (१०) श्री.विजय ऊर्फ भाई गिरकर, वि.प.स. |

(५) "सन २०१८ चे वि.स.वि. क्रमांक ४२ - दिवाणी प्रक्रिया संहिता

(महाराष्ट्र सुधारणा) विधेयक, २०१८"

विधेयक प्रवर समितीकडे पाठविण्याबाबत सर्वश्री.धनंजय मुंडे, शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक ४२ - दिवाणी प्रक्रिया संहिता (महाराष्ट्र सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) मुख्यमंत्री.

(२) श्री. धनंजय मुंडे, विरोधी पक्ष नेता तथा वि.प.स.

(३) श्री.शरद रणपिसे, वि.प.स.

(४) श्री.प्रसाद लाड, वि.प.स.

(५) श्री.हेमंत टकले, वि.प.स.

(६) श्री.अशोक ऊर्फ भाई जगताप, वि.प.स.

(७) श्री.सतिश चव्हाण, वि.प.स.

(८) डॉ.नीलम गोऱ्हे, वि.प.स.

(९) अॅड.अनिल परब, वि.प.स.

(१०) श्री.विजय ऊर्फ भाई गिरकर, वि.प.स.

(ग) विधानसभेने संमत केल्यास - विचार, खंडशः विचार व संमत करणे.

"सन २०१८ चे वि.स.वि. क्रमांक ४४ - महाराष्ट्र सार्वजनिक विद्यापीठ (सुधारणा) विधेयक, २०१८"

— अशासकीय कामकाज —

(बैठकीच्या अखेरचे २ १/२ तास)

आठ : अशासकीय विधेयके :-

(क) पुरःस्थापनार्थ -

(१) सन २०१८ चे वि.प.वि. क्रमांक ३ - महाराष्ट्र सावकारी (नियमन) (सुधारणा) विधेयक, २०१८ - श्रीमती विद्या चव्हाण, वि.प.स. यांचे.

(२) सन २०१८ चे वि.प.वि. क्रमांक ४ - महाराष्ट्र सार्वजनिक सुरक्षितता (उपाययोजना) अंमलबजावणी विधेयक, २०१८ - श्री.सतेज उर्फ बंटी पाटील, वि.प.स. यांचे.

(ख) विचारार्थ -

(१) सन २०१५ चे वि.प.वि.क्रमांक २ - महाराष्ट्र प्रकल्पबाधित व्यक्तींचे पुनर्वसन (सुधारणा) विधेयक, २०१५ - श्री.संजय दत्त, वि.प.स. यांचे.

(२) सन २०१४ चे वि.प.वि. क्रमांक १७ - महाराष्ट्र दारुबंदी (सुधारणा)

विधेयक, २०१४ - श्री. अमरसिंह पंडित, वि.प.स. यांचे.

- (३) सन २०१८ चे वि.प.वि. क्रमांक २ - महाराष्ट्र देवता, संत, राष्ट्रपुरुष, धर्मग्रंथ यांचे विडंबनावर नियंत्रण विधेयक, २०१८ - श्री.नरेंद्र पाटील, वि.प.स. यांचे.
- (४) सन २०१७ चे वि.प.वि. क्रमांक ४ - महाराष्ट्र स्वयंसेवी संस्था विकास व व्यवस्थापन महामंडळ विधेयक, २०१७ - श्री.रामहरी रुपनवर, वि.प.स. यांचे.

विधान भवन,
नागपूर,
दिनांक : १२ जुलै, २०१८.

डॉ.अनंत कळसे,
प्रधान सचिव,
महाराष्ट्र विधानपरिषद.